



ПЯЦЬ ШЧАСЛІВЫХ ЗМЕН

Адпачынак 3 тэмай

У ДУА «Аздараўленчы лагер «Арляня» Несвіжскага раёна» на першай і другой зменах аздараўлялася больш як 200 дзяцей. На трэцюю і чацвёртую чакаюць да ста школьнікаў. Пятая будзе крыху меншай — на адпачынак прыедуць 60 дзяцей.

Кожная змена тут — тэматычная. Першая была прысвечана здароваму ладу жыцця, другая — экалогіі.

— У нас падабраўся цудоўны калектыў, — распавядае дырэктар лагера Людміла ЯСЕВІЧ. — Ініцыятыўныя важатая, неабякавыя педагогі. Усе мерапрыемствы рыхтуем разам. Атрымліваецца весела, дружна, пазнавальна.

Надвор'е ў Беларусі бывае і капрыстым: то спякота накрыве, то ўвесь дзень лье дождж. І на першы, і на другі выпадак тут ёсць умовы, каб чарговы прыродны капрыз перакачаў у камфорце. У дождж усе мерапрыемствы пераносіцца пад дах — у амфітэатр. А спякота, па словах Людмілы Мікалаеўны, пад шатамі хваёвага лесу амаль не адчуваецца.

— Прахладзіцца і паплаваць возім іх у басейн, — дадае кіраўнік лагера.

Абавязкова раз, а то і два за змену завітваюць да дзяцей госці. У «Арляня», напрыклад, прыязджала член Пастаяннай камісіі Савета Рэспублікі Алена ЖУРАЎЛЁВА. Яна расказала

(Заканчэнне.
Пачатак на 1-й стар.)



Фота аздараўленчага лагера «Хвалі».

падлеткам пра свой асабісты крок да поспеху, пра тое, чым займаецца Пастаянная камісія па адукацыі, навуцы, культуры і сацыяльным развіцці, адказала на пытанні, а іх, трэба адзначыць, было нямала.

Не абышлося і без падарункаў — настольных гульняў і спартыўнага інвентару.

— Дзецям тут сапраўды хараша, — працягвае кіраўнік лагера. — Вельмі дружалюбная атмасфера. Калі закрывалі першую і другую змены, столькі слёз было... Бацькі дзякуюць, а дзеці вяртаюцца да нас ізноў. Прыязджаюць і ў трэці, і ў чацвёрты раз.

Горад Ікігай

У аздараўленчым лагера «Хвалі» ААТ «Н холдынг» аздараўляецца каля 300 школьнікаў за

змену. Сёлета іх пяць, па 18 дзён кожная.

«Фішка» гэтага лагера — рэалізацыя творчага гульніавага праекта «Горад Ікігай». Прымеркаваны ён да Года якасці. А асноўная задача для дзяцей — якасна выконваць свае мэты на дзень.

— Усе гэта праходзіць у 18 тэатралізаваных дзях, — расказвае намеснік дырэктара па выхаваўчай рабоце Анастасія ЯКУБЫШЫНА. — Намер праекта — каб хлопчыкі і дзяўчынкі па заканчэнні ўсіх гэтых дзей зразумелі, што ўсё, што адбываецца навокал, — гэта і ёсць шчасце.

Па словах Анастасіі Уладзіміраўны, у рамках праекта праходзіць шмат цікавых мерапрыемстваў з рознымі формамі выхаваўчай работы: грамадска-патрыятычнай, гандарнай, экалагічнай — такім

чынам ідзе фарміраванне маральнай культуры юнага грамадзяніна Беларусі.

— У нас нават ёсць пераходная ўзнагарода «Знак якасці», дызайн якой мы распрацавалі самі і якую дзеці — тыя, хто заслужыў, — атрымліваюць кожны дзень, — гаворыць намеснік дырэктара.

Апрача разнастайных традыцыйных дзіцячых забаў — гульняў, творчых і спартыўных конкурсаў, юныя выхаванцы «Хвалі» сустракаюць у сябе і цікавых гасцей. У рамках акцыі «Крок да поспеху» да іх прыязджаў заслужаны дзеяч мастацтваў, акцёр Нацыянальнага акадэмічнага драматычнага тэатра імя М. Горкага Сяргей КАВАЛЬЧЫК. Дыялог, як заўважыла Анастасія Якубышына, атрымаўся жывым і непасрэдным. Дзяцей цікавіла ўсё: як стаць акцёрам, ці лёгка гэта хлеб, што акрамя таленту патрэбна чалавеку, каб стаць паспяховым і вядомым.

«Ювента» — гэта сям'я!

Аздараўленчы лагер назвалі імем старажытнарымскай багіні юнасці нездарма. Бо ў гэтым месцы пануюць юнасць, задор і прыгажосць.

Адкрытая ў 2022 годзе «Ювента» ўжо здолела набыць і папулярнасць, і свайго адпачывальніка. З пачатку сезона прайшло меней чым два месяцы, а ва ўстанове адукацыі набраліся здароўя і станоўчых эмоцый ужо 217 чалавек — на першай і другой зменах. Чым былі насычаныя дні дзяцей, якімі

падзеямі і сустрэчамі? Расказвае дырэктар Вольга ПЯШКО:

— Абедзве смены былі тэматычнымі. «Беларусь на далоньцы» і «Вайна і мір» — такімі былі іх назвы, і насілі яны ваенна-патрыятычны характар. Падчас другой змены нашы дзеці наведвалі воінскую часць, з імі праводзілі інтэрактыўныя мерапрыемствы МНС і РАУС. У госці да нас з прэзентацыяй фільма «Загадана жыць» прыязджалі супрацоўнікі краязнаўчага музея. А Брэсцкі абласны тэатр лялек для малодшых прывозіў дзіцячую пастаноўку.

Паміж гэтымі сур'езнымі пазнавальнымі мерапрыемствамі дзеці ўдзельнічалі ў спартыўных, забаўляльных і інтэлектуальных конкурсах. Ездзілі на экскурсіі і самі прымалі гасцей. За гэты час у іх пабывалі прадстаўнікі Беларускага дзяржаўнага аграрнага тэхнічнага ўніверсітэта, якія расказалі, каго і як рыхтуе іх установа адукацыі; што трэба, каб паступіць туды, і якія перспектывы чакаюць выпускнікоў ВУНУ. Неўзабаве «Ювента» плануе прымаць актывістаў БРСМ.

Сёлета стартаваў ужо другі сезон рэспубліканскай інфармацыйна-асветніцкай акцыі «Крок да поспеху», якая летась на летніх канікулах атрымала гарачы водгук сярод дзяцей і падлеткаў. Асноўная мэта акцыі — выхаванне ў падрастаючага пакалення патрыятызму і пачуцця гонару за Беларусь, яе дасягненні, а таксама фарміравання ў дзяцей матывацыі да самаразвіцця і імкнення дасягаць поспеху.

Алена ВІНАГРАДАВА.

Годная змена

РАЗМОВА АБ ТЫМ, ШТО ХВАЛЮЕ МОЛАДЗЬ

Журналіст «Звязды» ў рамках рэспубліканскай інфармацыйна-адукацыйнай акцыі «Крок да поспеху» наведла аздараўленчы лагер «Чайка»

Сустрэчы з медыйнымі асобамі, прадстаўнікамі сілавога блоку, сфер адукацыі, аховы здароўя, спорту, культуры, навукі, грамадскіх аб'яднанняў, вядучых прадпрыемстваў краіны ў летні перыяд праходзяць у выхаваўча-аздараўленчых установах адукацыі па ўсёй краіне. Супрацоўнікі Выдавецкага дома «Звязда» выступілі перад школьнікамі, якія адпачываюць у Драгічынскім, Маладзечанскім і Магілёўскім раёнах. На Магілёўшчыне, на базе аздараўленчага лагера «Чайка» філіяла «Санаторый «Чайка», адбылася сустрэча з рэдактарам аддзела палітыкі газеты «Звязда» Веранікай КАНЮТА.

Як расказала выконваючая абавязкі начальніка лагера «Чайка» Наталля АЎЧЫНІКАВА, лагер працуе ўсё лета. «На гэты сезон заплававана пяць змен, у кожнай з якой — па 330 дзяцей з Магілёва і Магілёўскага раёна, — расказала яна. — У нас таксама адпачываюць выхаванцы аднаго са спартыўных клубаў Смаленска. Узрост — ад 6 да 15 гадоў. Дзеці любяць адпачываць на свежым паветры, тут добрае харчаванне, шырокая праграма, насычаная культурнымі, патрыятычнымі, адукацыйнымі, спартыўнымі і забаўляльнымі мерапрыемствамі».

Журналіст выступала перад старэйшай аўдыторыяй — хлопцамі і дзяўчатамі 14—16 гадоў, а таму палічыла спыніцца на важнасці і запатрабаванасці ў сучасным грамадстве прафесіі журналіста. Вераніка

Канюта расказала і аб сваім шляху ў прафесію, цяперашнімі прафесійнымі абавязкамі. Адрозніе з залы пасыпаліся пытанні: дзеці цікавіліся, дзе вучаць журналістаў, што патрэбна, каб паступіць на журфак БДУ, якімі якасцямі павінен валодаць супрацоўнік медыясферы.

Вераніка Канюта расказала выхаванцам лагера аб структуры Выдавецкага дома «Звязда», выданнях, якія ўваходзяць у медыяаб'яднанне. Асобна журналіст спынілася на гісторыі газеты «Звязда», якая ў жніўні адсвяткуе сваё 107-годдзе. Дзеці пацікавіліся, ці выходзіла перыядычнае выданне ў гады Вялікай Айчыннай вайны. І з вуснаў супрацоўніцы СМІ пачулі, у якіх умовах журналісты-падпольшчыкі стваралі газету, як рызыкавалі жыццём дзеля таго, каб насельніцтва ведала праўду аб тым, што адбываецца на



фронце, на акупаванай тэрыторыі.

Хлопцы і дзяўчаты задавалі самыя розныя пытанні. У сваю чаргу, выступаюца пацікавілася, з якімі прафесіямі дзеці плануюць звязаць свой лёс, як яны вучацца ў школе. Журналіст параіла ім уважліва адносіцца да ўсіх прадметаў, бо веды, якія ў гэтым узросце лічацца няважнымі, абавязкова спатрэбяцца ім у будучыні.

Напрыканцы сустрэчы школьнікі больш падрабязна распыталі пра асаблівасці журналісцкай прафесіі: дзяўчаты плануюць паступаць на журфак БДУ і хочуць паспрабаваць сябе ў якасці пазаштатных аўтараў маладзёжнага дадатку «Чырвонка. Чырвоная змена», які выходзіць на старонках «Звязды». Журналіст дала шэраг рэкамендацый, пажадала плёну ў творчас-

ці і выказала спадзяванне, што неўзабаве ў дадатку з'явіцца новыя маладыя аўтары, а журналісцкія шэрагі папоўніць таленавітая моладзь.

Выхаванцы аздараўленчага лагера падзяліліся сваімі ўражаннямі пасля сустрэчы. Аляксандра Лепацэнак трэці год запар прыязджае ў лагер «Чайка». Тут ёй вельмі падабаецца: сябры, новыя знаёмствы, цікавыя сустрэчы. Па словах дзяўчыны, у шэрагу апошніх — і сустрэча з рэдактарам аддзела газеты «Звязда». Аляксандра расказала, што падчас размовы з журналістам даведлася шмат новага і цікавага.

Арцём Волкаў лічыць, што сустрэчы з прадстаўнікамі розных прафесій (а ў лагерах былі і супрацоўнікі ўнутраных спраў, і ратавальнікі) вельмі пашы-

раюць круггляд. «Мы пазнаём новую інфармацыю з першых вуснаў, — кажа ён. — У размове з журналістам «Звязды» мы даведліся аб запатрабаванасці гэтай прафесіі. Быць журналістам не так і проста, як здаецца на першы погляд. Я, напрыклад, атрымліваю інфармацыю з сацыяльных сетак, і мне было карысна даведацца, што не ўсяму выкладзенаму там варта верыць, а трэба прыслухоўвацца да правяраных крыніц інфармацыі».

Вераніка Цімафеева марыць быць журналістам. «У мяне добра атрымліваецца пісаць сачыненні, мне гэта падабаецца, — падзялілася дзяўчына. — Я была азнаёmlена са спецыфікай журналісцкай прафесіі, але сённяшня сустрэча мне нават нечым дапамагла — больш даведлася аб прафесіі ад чалавека, які непасрэдна ў ёй працуе. Гэтая сустрэча, магчыма, з'явіцца пэўным крокам да майго будучага прафесійнага выбару». Па словах Веранікі, прафесія журналіста вельмі важная. «У свеце цяпер неспакойна, і людзям патрэбна ведаць праўду, — кажа яна. — І менавіта людзі гэтай прафесіі дапамагаюць яе даносіць».

Супрацоўнікам тэлебачання бачыць сябе Сафія Цецярукова. «Рэгулярна гляджу навіны, сачу за інфармацыйнай павесткай, — падзялілася школьніца. — Сустрэча з журналістам «Звязды» была для мяне вельмі карыснай, бо я першы раз размаўляла з сапраўдным журналістам».

У сваю чаргу Вераніка Канюта звярнула ўвагу, што аўдыторыя, перад якой ёй пашчасціла выступіць, вельмі уважлівая і дапытлівая. «Бачна, што дзеці сочаць за падзеямі, якія адбываюцца ў краіне і за яе межамі, — адзначыла журналіст. — На шчасце, не ўсе з іх атрымліваюць інфармацыю выключна з сацыяльных сетак. Некаторыя глядзяць тэлебачанне і нават чытаюць газеты, што вельмі парадавала. Параіла школьнікам звяртацца да афіцыйных крыніц інфармацыі, давораць дзяржаўным СМІ. Прыемна, што былі ў зале людзі, якія плануюць звязаць сваё жыццё з журналістыкай. Моладзь разумее неабходнасць нашай прафесіі. У цэлым пагаварылі пра важнасць школьнага навучання, сямейныя каштоўнасці, патрыятычнае выхаванне».

Ніка МАЙСКАЯ,
Магілёўскі раён.